

महात्मा गांधी तंटामुक्त गाव मोहिम
राज्यामध्ये राबविण्याबाबत

महाराष्ट्र शासन

ग्राम विकास व जलसंधारण विभाग,

शासन परिपत्रक क्रमांक : व्हीपीएम २००८/प्र.क्र.२०५/पंरा-३

मंत्रालय, मुंबई -४०००३२, दिनांक २२ मे, २००९

बाचा:- १) शासन निर्णय क्रमांक तंमुगा १००८/सीआर ४३/पोल-१५ दि.१४ ऑगस्ट, २००८
२) गृह विभागाचे पत्र क्र. तंमुगा १००९/प्र.क्र. २९/२००९/पोल -१५ दि. २३ एप्रिल
२००९

परिपत्रक :-

महाराष्ट्राच्या शासनाच्या गृह विभागाकडून, महाराष्ट्रातील सर्व ग्रामपंचायत क्षेत्रात सन २००७-०८ या वर्षापासून तंटामुक्त गाव योजना राबविण्यात आली आहे. सन २००८-०९ या आर्थिक वर्षासाठी, दि.१५ ऑगस्ट, २००८ पासून संपूर्ण राज्यामध्ये तंटामुक्त गाव योजनेची मोहिम राबविण्यास सुरुवात झाली आहे.


२. गृह विभागाच्या शासन निर्णय क्र. तंमुगा १००८/सीआर ४३/पोल-१५ दि. १४ ऑगस्ट, २००८ मधील तरतुदीनुसार दि. ३० सप्टेंबर पर्यंतचे व नवीन निर्माण झालेले तंटे दि. ३० एप्रिल पर्यंत सामोपचाराने मिटविण्याचा प्रयत्न तंटामुक्त गाव समितीने करावयाचे होते व गाव तंटामुक्त करण्याचे निकष पूर्ण करून दिनांक १ मे रोजी ग्रामसभेत गाव तंटामुक्त झाल्याचे जाहीर करावयाचे होते.

३. परंतु, महाराष्ट्रात लोकसभेच्या सार्वत्रिक निवडणुकीची आचारसंहिता अंमलात आली असल्यामुळे गृह विभागाने दि. १४ ऑगस्ट २००८ च्या शासन निर्णयान्वये घोषित केलेल्या कार्यक्रमांमध्ये या वर्षापुरता बदल घोषित केला आहे. याबाबत गृह विभागाने सर्व समावेशक पत्र क्र. तंमुगा १००९/प्र.क्र. २९/२००९/पोल -१५ दिनांक २३ एप्रिल, २००९ निर्गमित केले आहे.

४. सदर पत्रानुसार स्वयंमूल्यमापनानुसार ज्या ग्रामपंचायतींनी तंटामुक्त गावाचे निकष पूर्ण केले आहेत अशा ग्रामपंचायतींनी दिनांक ३ मे रोजी ग्रामसभा घेऊन गाव तंटामुक्त झाल्याचे घोषित करण्याऐवजी ते केवळ या वर्षाकरिता दिनांक ५ जून, २००९ रोजी घोषित करावयाचे आहे. या अनुषंगाने सर्व ग्रामपंचायतींनी या वर्षाकरिता दिनांक ५ जून, २००९ रोजी ग्रामसभा आयोजित करावयाची आहे व गृह विभागाच्या दि.२३/०४/२००९ च्या पत्राच्या अनुषंगाने कार्यवाही करावयाची आहे. तरी आपल्या अखत्यारीतील सर्व ग्रामपंचायतींना दि. ५ जून २००९ रोजी ग्रामसभा आयोजित करून तंटामुक्त गावांचे निकष पूर्ण केले असल्यास आपले गाव तंटामुक्त झाल्याचे घोषित करावयाच्या सूचना सर्व जिल्हा परिषदांच्या मुख्य कार्यकारी अधिकारी यांना या परिपत्रकाद्वारे देण्यात येत आहे.

५. सदर शासन परिपत्रक शासनाच्या वेबसाईटवर उपलब्ध असून त्याचा सांकेतांक २००९०५२२१६५४२३००१ असा आहे.

महाराष्ट्राचे राज्यपाल यांच्या आदेशानुसार व नावाने,


22.04.09
(मा.वा.गोडबाली)

अवर सचिव, महाराष्ट्र शासन

- १) सहाय्यक सचिव, गृह विभाग
- २) सहाय्यक सचिव (सर्व)
- ३) मुख्य कार्यकारी अधिकारी, जिल्हा परिषद (सर्व)
- ४) उप मुख्य कार्यकारी अधिकारी (ग्रामपंचायत), जिल्हा परिषद (सर्व)
- ५) निवडनस्ती का.क्र. पंरा-३